

एक नजर में

छठ महोत्सव की तैयारियां प्रारंभ



इंदौर. छठ पूजा महोत्सव समिति, श्याम नगर पंचवस ए द्वारा इस वर्ष आयोजित होने वाले छठ महोत्सव की तैयारियां बड़े उत्साह और श्रद्धा के साथ प्रारंभ कर दी गई हैं. समिति द्वारा छठ जल कुंड एवं महोत्सव स्थल की संपूर्ण साफ-सफाई, रंग-रंगन तथा आकर्षक विद्युत सज्जा का कार्य जोर-शोर से किया जा रहा है. समिति के अध्यक्ष टीएन झा एवं सचिव मृत्युंजय शर्मा ने जानकारी दी कि महोत्सव का शुभारंभ 25 अक्टूबर को नहाय-खाय के साथ होगा. इस दिन छठव्रती विधिवत स्नान-ध्यान के पश्चात शुद्ध वर्तन में चावल, दाल, लौकी की सब्जी का प्रसाद ग्रहण कर छठ व्रत का संकल्प लेंगे. अगले दिन 26 अक्टूबर को छठव्रती निर्जला व्रत रखेंगे और सायंकाल खरना अनुष्ठान में गुड़, दूध, चावल से निर्मित खीर एवं सादी रोटी का प्रसाद ग्रहण करेंगे. इसके उपरांत 36 घंटे का कठोर निर्जला व्रत रखा जाएगा. 27 अक्टूबर (सोमवार) को सायं 5 बजे अस्तावलगामी भगवान भास्कर को सांध्य अर्घ्य दिया जाएगा, जबकि 28 अक्टूबर को प्रातः 5 बजे उदितमान सूर्य देव को अर्घ्य अर्पित कर व्रत का समापन किया जाएगा. सचिव श्री मृत्युंजय शर्मा ने बताया कि छठव्रती एवं श्रद्धालुओं की सुविधा के लिए विशेष प्रबंध किए जा रहे हैं. महोत्सव स्थल पर महिला एवं पुरुष कार्यकर्ताओं की टीम व्यवस्था सभालेगी ताकि किसी को कोई असुविधा न हो.

नए वर्ष की प्रथम महामांगलिक महावीर बाग में

इंदौर. मालवा भूषण, तप सम्राट, ब्रह्मलीन नवरत्न सागर की पाट परंपरा के अनुरूप चतुर्मास के लिए पीपली बाजार जैन मंदिर में विराजित जैनाचार्य, युवा हृदय सम्राट विश्वरत्न सागर की पावन निश्रा में भगवान महावीर स्वामी के निर्माण कल्याण, दीपावली एवं नए वर्ष के उपलक्ष्य में प्रथम महा मांगलिक का दिव्य आयोजन एयरपोर्ट रोड स्थित महावीर बाग पर होगा. चतुर्मास आयोजन समिति के संयोजक पुण्यपाल सुराना, कैलाश नाहर, ललित सी. जैन, मनीष सुराना, दिलसुखराज कुटारिया, प्रीतेश ओस्वावाल, दिलीप मंडेवरा, दीपक सुराना ने बताया कि इसके पूर्व सुबह 9.30 बजे से 12 बजे एवं दोपहर 2.30 से 3.30 बजे तक स्वामी वात्सल्य महावीर बाग पर होगा। अनुष्ठान के लाभार्थी अबुद गिरिराज जैन श्वेताम्बर तपागच्छ आश्रम ट्रस्ट, समग्र जैन शंतांबर श्री संघ एवं जैन श्वेताम्बर मालवा महासंघ के तत्वाधान में दिलीप-आशा जैन, ललित-अनिता जैन, कल्पना-दिनेश बापाना, आयुष-अशिता जैन एवं श्रीमती प्रेमलता-स्व. पुष्कराज सुराना, आनंदी लाल डू श्यामा, मनीष डूजय सुराना एवं परिवार इस अनुष्ठान के लाभार्थी होंगे.



देहात ग्रेट गृह महोत्सव का दूसरा सीजन लॉन्च  
इंदौर. देश की सबसे बड़ी एपीटैक कंपनी देहात ने ग्रेट गृह महोत्सव का दूसरा सीजन लॉन्च कर दिया है. इस स्कीम के तहत कुल 2001 विजेता किसानों को देहात के टीसर्व गृह बीज की खरीददारी पर बोलेरो, ट्रैक्टर, डेक्टर, बुलेट समेत कई आकर्षक उपहार दिए जायेंगे. पिछले रबी सीजन के दौरान चलायी गयी इस स्कीम में देश भर के 1.5 लाख से अधिक किसानों ने भाग लिया था, जिसमें से 2,001 विजेता किसानों को विशेष इनामों से सम्मानित किया गया था. स्कीम का सबसे बड़ा इनाम भोपाल के जितेंद्र मिश्रा (गैर) के नाम रहा, जिन्होंने महिंद्रा भूमिपुत्र ट्रैक्टर जीता. स्कीम दूसरा बड़ा इनाम मारुती ऑटो पटना के रहने वाले गोलू कुमार ने जीता. देहात के सह संस्थापक व सीओओ श्याम सुंदर सिंह ने कहा हमने ग्रेट गृह महोत्सव को विजेताओं को ट्रैक्टर व ऑटो कार जैसे इनाम दिए। हमें न केवल किसानों की ओर से बीज को लेकर अछूता फीलबैक व स्कीम को लेकर भी काफी उत्साहित दिखें.

टीकेएम ने अर्बन क्रूजर हायराइडर एयरो एडिशन किया लॉन्च

इंदौर. टोयोटा किर्लोस्कर मोटर (टीकेएम) ने अपनी लोकप्रिय एसयूवी अर्बन वरूजर हायराइडर का नया एयरो एडिशन लॉन्च किया है. यह लिमिटेड एडिशन पैकेज हायराइडर को एक नया प्रीमियम और डायनेमिक लुक देता है. एयरो एडिशन का डिजाइन इसे सडक पर और भी आकर्षक बनाता है, जिसमें दमदार लुक के साथ बारीक स्टाइलिंग का शानदार मेल है. यह एडिशन उन प्रवाहकों के लिए बनाया गया है जो अपने वाहन में स्टाइल, विशिष्टता और आधुनिक आराम का मेल चाहते हैं. एक्सक्लूसिव स्टाइलिंग पैकेज की एक्सप्रेसरीज 31,999 रुपये की अतिरिक्त कीमत पर उपलब्ध है, और इन्हें देशभर के सभी टोयोटा डीलरशिप्स से खरीदा जा सकता है. 2022 में लॉन्च होने के बाद से, अर्बन वरूजर हायराइडर भारतीय एसयूवी प्रवाहकों के बीच बेहद लोकप्रिय हो गई है और हाल ही में इसने 1,68,000 यूनिट्स की बिक्री का नया रिकॉर्ड हासिल किया है. अर्बन क्रूजर हायराइडर की कीमत 10.94 लाख रुपये (एक्स-शोरूम) से शुरू होती है.

उकाला हनुमानजी और झीणेश्वर महादेव का श्रृंगार किया

सरदारपुर। मंगलवार को नगर से 2 किलोमीटर की दूरी पर स्थित प्राचीन झीणेश्वर महादेव धाम पर विराजमान उकाला हनुमानजी का महंत भरतदास ने चोला चढाकर श्रृंगार किया, तो वही झीणेश्वर महादेव का श्रृंगार हरिओम मंडल के शैतानसिंह चौहान ने किया। बाद में आरती उत्तराकर उपस्थित भक्तों को प्रसादी बांटी गई।

नाट्यसंगीत की नवदीप्त ज्योति ने श्रोताओं को किया मंत्रमुग्ध

इंदौर. शहर के रसिक श्रोताओं को मंगलवार की सुबह हमेशा याद रहेगी. सानंद न्यास के फुलोरा उपक्रम के तहत मराठी नाट्य, भाव गीतों और अभंगों के कार्यक्रम 'बालगंधर्व से आनंदगंधर्व' की अप्रतिम प्रस्तुति ने रसिक श्रोताओं को मंत्रमुग्ध कर दिया. सानंद न्यास के तत्वाधान में पंचम निषाद और त्रैल्विक फाउंडेशन के संयुक्त प्रयास से यह गरिमामय कार्यक्रम आयोजित किया गया. एक समय था जब बालगंधर्व ने मराठी नाट्य संगीत को अद्वितीय ऊंचाई प्रदान की थी. आज आनंद भाटे उसी गौरव को अपनी स्वर-साधना से नई पीढ़ी के सामने पुनर्जीवित करते हैं. इस उपक्रम का मुख्य उद्देश्य नाट्यसंगीत की परंपरा को आज के श्रोताओं के समक्ष आकर्षक, भावपूर्ण और उच्चस्तरीय रूप में प्रस्तुत करना. अत्यंत सफलतापूर्वक सिद्ध होता है. मुख्य गायक आनंद भाटे 'आनंदगंधर्व' उपनाम के अनुरूप, उनके स्वर वास्तव में दिव्यता से आलोकित हैं. इसमें अनिरुद्ध ऐथल और प्राजका मराठे ने मुख्य गायकी को सधे और सुमधुर स्वर-संगत प्रदान की. तबले पर प्रशांत पांडव, वायलिन पर शरुति भावे और संवादिनी पर वरद सोहोनी की संगति ने नाट्य संगीत की भावनाओं को जीवन्त रूप दिया है. कार्यक्रम में मानापमान, सौभद्र, संगीत शारदा जैसे शाश्वत नाटकों के गीतों के साथ-साथ कुछ चर्यनित भावगीत और अभंग भी प्रस्तुत किए गए, जिनसे गायकी का भावविश्व और भी समृद्ध हुआ. आनंद भाटे की गायकी में किराणा चर्या की शास्त्रीय गरिमा और नजाकत का सुंदर समन्वय दिखाई देता है. उनकी तानों की गति, स्वरों की शुद्धता और भावों की अभिव्यक्ति, नाट्य संगीत की प्रत्येक रचना में प्राण फूंक देती है. भीमसेन जोशी परंपरा की स्वरनिष्ठ साधना और संवेदनशील रियाज उनकी प्रस्तुति में झलकते हैं.

रात में झगड़ा, दिन में मारे चाकू

इसी तरह दूसरी हत्या मंगलवार दोपहर करीब 1.30 बजे एमआईजी थाना क्षेत्र की स्वर्ण बाग कॉलोनी में हुई. यहां 20 वर्षीय क्षितिज खोमने पर तीन बदमाशों ने हमला किया. क्षितिज को कालू और उसके दो साथियों ने घेरकर चाकू मारा. वह गंभीर रूप से घायल हुआ और डीएनएस अस्पताल पहुंचने से पहले ही उसने दम तोड़ दिया. बताया जा रहा है कि रात में क्षितिज का आरोपियों से किसी बात को लेकर झगड़ा हुआ था. अगले दिन दोपहर में बदमाशों ने घात लगाकर उसे फिर से रोका और चाकू से हमला कर दिया. पुलिस आरोपियों की तलाश में छापेमारी कर रही है. पुराने विवाद में हुई फायरिंग : इसी तरह तीसरा हत्याकांड मंगलवार दोपहर करीब 2.30 बजे द्वारकापुरी थाना क्षेत्र के दिग्विजय नगर मल्टी में हुआ. यहां दो परिवारों के बीच पुराना विवाद फिर भड़क उठा और बात हाथापाई से बढ़कर फायरिंग तक पहुंच गई. घटना में महेश उर्फ बच्चू की गोली लगने से मौत हो गई, जबकि मंसूर और एक अन्य व्यक्ति घायल हो गए. डीसीपी आनंद कलादगी ने बताया कि दोनों परिवार करीब आठ साल से एक-दूसरे को जानते हैं और मजदूरी का काम करते हैं. एक साल पहले झगड़ा हुआ था, जिसे थाने में सुलझा लिया था, मगर दिवाली मिलन के दौरान विवाद फिर भड़क गया. झगड़े के दौरान पहले महेश ने रमेश और उसकी पत्नी जलुबाई पर चाकू से हमला किया. इसके बाद रमेश के रिश्तेदार पहुंचे और उन्होंने महेश पर गोली चला दी. महेश को एमवाय अस्पताल में भर्ती कराया गया, जहां उसकी मौत हो गई. पुलिस ने बताया कि मृतक महेश गांजा तस्करों में लिप्त कालू नामक आरोपी का साला था. इस मामले में मिथुन नामक युवक का नाम सामने आया है, जिसकी तलाश की जा रही है.

आरोप में गोलू सिलावट, विक्की सिलावट, सरफराज, जब्बार, आवेश उर्फ काखड़, आउ उर्फ अरमान, शाकिर, राशिद उर्फ मुशा, नासिर उर्फ अंडा, इदरीस और फिरोज सहित 11 बदमाशों के खिलाफ केस दर्ज कर जांच कर रही है. मामले में पुलिस ने एक आरोपी को गिरफ्तार कर लिया है.



पुलिस अधीक्षक ने वृद्धजनों के साथ किया महालक्ष्मी पूजन

श्रद्धालय में हुआ वृद्धजन का सम्मान

धार /- दीपावली पूर्व का अपना महत्त्व है। वृद्धजनों के मध्य आकर अच्छा लगा। वृद्धजन की सेवा बहुत ही सौभाग्य की बात है। ये विचार धार एसपी मयंक अवस्थी ने कल श्रद्धालय वृद्धाश्रम में महालक्ष्मीजी का पूजन आरती करके व्यक्त किए। आरती पश्चात वृद्धजनों को वस्त्र भेंट किए। सेवादार साथियों को दीपावली बोनस उपहार प्रदान किया। सबको मिठाई खिलाकर बधाई दी। पुलिस अधीक्षक ने आश्रम परिसर का अवलोकन



किया। वृद्धजन द्वारा संचालित गौशाला को देखा। विजिटर बुक में प्रभावी कमेंट लिखा। पुलिस अधीक्षक की विनम्रता व सहजता से वृद्धजन भी प्रभावित हुए। बड़ा व्यक्तित्व बड़ा ही होता है। अनुरोध पर भी कुर्सी स्वीकार ना कर स्वयं खड़े रहकर कमेंट लिखा। सम्मान व आश्रम संचालन हेतु सहयोग प्रदान किया। इस अवसर पर भोज शोध संस्थान के निदेशक डॉ दीपेंद्र शर्मा, सत्कार अधिकारी रामकिशोर पांडेय, भरत पंवार सर उपस्थित थे। पूजन प चंद्र महाराज ने सम्पन्न करवाया। यह जानकारी मीडिया प्रभारी राकी मकड़ ने दी।

निःशुल्क परिचय सम्मेलन 10-11 जनवरी 2026, धार में

बबनलाल अग्रवाल, अनंत अग्रवाल और मनोहरलाल अग्रवाल मुख्य संयोजक तथा गोपीकिशन अग्रवाल संयोजक नियुक्त।

धार। मध्यप्रदेश के अग्रवालों की प्रतिष्ठित एवं संवैधानिक संस्था मध्यप्रदेश अग्रवाल महासभा जिला धार द्वारा आगामी 10 - 11 जनवरी 2026, शनिवार -रविवार को श्रद्धा एवं श्रगुन गार्डन धार में विशाल अखिल भारतीय निशुल्क परिचय सम्मेलन का आयोजन किया जा रहा है। आयोजन समिति के मुख्य संयोजक के रूप में श्री बबन लाल अग्रवाल, श्री अनंत अग्रवाल और



श्री मनोहरलाल अग्रवाल (मना सेठ) नियुक्त किए गए हैं। श्री गोपीकिशन अग्रवाल परिचय सम्मेलन के संयोजक रहेंगे। महासभा के संरक्षकगण डॉ उमेश मित्तल, डॉ के सी जिंदल, वल्लभ अग्रवाल, महेश अग्रवाल, संजय अग्रवाल, महासभा के प्रांतीय उपाध्यक्ष आशोष गोयल,

प्रांतीय उपमंत्री पराग अग्रवाल के सानिध्य में और सभी अग्रवांशियों, महासभा के सदस्यगणों, महिला महासभा, युवक महासभा की सक्रिय सहभागिता से यह पूरा गरिमामय आयोजन ऐतिहासिक रूप से संपन्न होगा। आयोजन समिति में परामर्शदाता, मार्गदर्शक मंडल सहित विभिन्न व्यवस्थात्मक समितियों का गठन आगामी दिनों वृहद बैठक कर किया जावेगा। उत्साहवर्धक और सकारात्मक वातावरण में तैयारियां जारी हैं। धनतेरस के पावन अवसर पर परिचय सम्मेलन का मोनो भी जारी कर दिया गया है। यह जानकारी मध्यप्रदेश अग्रवाल महासभा जिला धार के जिला महामंत्री दीपक अग्रवाल और मुरली अग्रवाल ने दी।

कृषि उपज मंडी धार में दीपावली पूजन और मुहूर्त के सोदे 24 अक्टूबर को होंगे

धार। कृषि उपज मंडी धार में दीपावली पूजन और मुहूर्त के सोदे 24 अक्टूबर को होंगे। अनाज दलहन तिलहन व्यापार विकास समिति धार के अध्यक्ष अनंत अग्रवाल ने बताया कि कृषि उपज मंडी धार में मुहूर्त के व्यापारिक सोदे, पूजन, मिलन समारोह और नीलामी का आयोजन 24 अक्टूबर, शुक्रवार को रखा गया है। पहले सुबह 9 बजे दीपावली पूजन एवं मिलन समारोह होगा और 10 बजे नीलामी मुहूर्त है। अतिथियों के रूप में केंद्रीय राज्य मंत्री श्रीमती सावित्रीजी ठाकुर, धार विधायक श्रीमती नीना जी वर्मा, कलेक्टर श्री प्रियंक मिश्रा, एसपी श्री मयंक अवस्थी, एसडीएम एवं भारसाधक अधिकारी श्री राहुल गुप्ता तथा सीएसपी श्री सुजावल जगगा को आमंत्रित किया गया है। इस अवसर पर मध्य प्रदेश शासन की भावार्थ योजना का भी शुभारंभ किया जावेगा।



गाय गोहरी पर्व उत्साह के साथ मनाया

सरदारपुर-दीपावली के महापर्व के बाद बुधवार को पडवा पर नगर में दो स्थानों पर गाय गोहरी पर्व उत्साह के साथ मनाया गया। प्रातःपूराने बस स्टैण्ड पर तो शाम को आडा घाट पर गाय गोहरी का आयोजन किया गया। कई वर्षों से चली आ रही परम्परा के दौरान मन्त्रधारियों ने जमीन पर लेटने के बाद उनके ऊपर गावें दौड़ते हुए निकली। आयोजन को देखने दसाई सहित आसपास के हजारों लोग उपस्थित थे। गाय-गाय गोहरी पर्व को लेकर ग्रामिणों में काफी उत्साह था। गो माता को नहलाकर उनका श्रंगार कर गाय गोहरी के स्थान पर लाये। आतिशबाजी-गाय गोहरी के आयोजन के पहले लोगो ने जमकर रंगारंग आतिशबाजी की जिससे हर किसी ने निहारा। शुभकामना-गाय गोहरी पर्व का जैसे ही समापन हुआ लोगो ने दीपावली और पडवा की शुभकामनाएं दी। बड़ों ने गले लगाकर तो बच्चों ने बड़ों को पैर पडकर आर्षीवांद लिया।

शहर में 13 घंटे में तीन हत्याएं

- ▶ दो को चाकू से तो तीसरे को गोली मारकर उतारा मौत के घाट
- ▶ तीनों ही मामलों में पुलिस कर रही जांच, एक आरोपी गिरफ्तार



महिलाओं ने भगवान गोवर्धन का पूजन किया

अपनी मन्नत को लेकर भक्तों ने गाय माता के नीचे लेट कर गाय गोरी पर्व धूमधाम से मनाया

सरदारपुर। दीपावली त्योहार तिथि के असमंजस में नगर में दो दिन पडवा मनाई गई। पडवा के दिन भगवान गोवर्धन की पूजा की जाती है। नगर में बुधवार को महिलाओं द्वारा गोबर के लेब से भगवान गोवर्धन की आकृति देकर पूजन किया, घर-परिवार के लिए सुख-समृद्धि की कामना की गई। मां गायत्री शक्तिपीठ की यज्ञाचार्य विमला तिवारी ने भगवान गोवर्धन की कथा सुनवाने के बाद महिलाओं को गोवर्धन की पूजा क्यों की जाती है, इसका महत्त्व बताते हुए सार गर्भित बातें रखी गईं।



हर दूसरे दिन ड्रग्स तस्कर क्राइम ब्रांच की गिरफ्त में

नव भारत न्यूज इंदौर. शहर में नशे का जाल दिनों-दिन फैलता जा रहा है, लेकिन अब क्राइम ब्रांच की सख्ती से तस्करों की कमर टूटने लगी है. बीते दस माह म क्राइम ब्रांच ने 84 प्रकरणों में कार्रवाई करते हुए 150 ड्रग्स तस्करों को गिरफ्तार कर करोड़ों का नशा जब्त किया है. औसतन हर दूसरे दिन एक तस्कर पुलिस के हथ्थे चढ़ रहा है. शहर के लगभग हर थाना क्षेत्र में अब नशे का कारोबार सक्रिय है, मगर सबसे अधिक कार्रवाई क्राइम ब्रांच ने की है. इस वर्ष जनवरी से अक्टूबर के बीच टीम ने 1738 ग्राम एमडी ड्रग्स, 750 ग्राम से अधिक ब्राउन शुगर, 100 किलो गांजा, 4 किलो चरस और डोडाचूरा बरामद किया है. इसके अलावा 9 लाख अल्पराजो की गोलीयां और 5640 कोडिन को शोशियां भी जब्त की गईं. कुल मिलाकर क्राइम ब्रांच ने अब तक करीब 8 करोड़ रुपये से अधिक का



नशा पकड़ा है, जो अब तक का रिकॉर्ड माना जा रहा है. एडिशनल डीसीपी क्राइम राजेश दंडोतिया ने बताया कि अब तस्कर पुलिस की नजरों से बचने के लिए महिलाओं और नाबालिगों का इस्तेमाल करने लगे हैं. क्राइम ब्रांच अब तक एक दर्जन से ज्यादा महिला तस्करों और आधा दर्जन नाबालिगों को गिरफ्तार कर चुकी है. इनमें महिला सीमा नाथ को एक करोड़